

15 तक भेजे इंपायर के लिए नामांकन

ऊना, 1 मार्च (सुरेन्द्र): भारत सरकार के अधीन डिपार्टमेंट ऑफ साइंस एंड टेक्नोलॉजी के तहत 6वीं से 10वीं कक्षा तक सरकारी व गैर-सरकारी शिक्षण संस्थानों में शिक्षा ग्रहण कर रहे विद्यार्थियों के नए विचारों को नैशनल इनोवेशन फाउंडेशन ऑफ इंडिया द्वारा ग्रहण किया जाएगा। शिक्षा उपनिदेशक सैकेंडरी गूप सिंह ने कहा कि चयनित विचारों व प्रोजेक्टों को आगे बढ़ने का अवसर मिलेगा और बच्चों के बैंक खातों में 5,000 रुपए की राशि प्रदान की जाएगी। इनके स्कूलों द्वारा नामांकन भेजने की अंतिम तिथि अब 15 मार्च, 2017 निर्धारित की गई है। इस स्कीम के तहत सभी विद्यालयों द्वारा नामांकन भेजना अनिवार्य किया गया है। उन्होंने आह्वान किया कि सभी सरकारी प्रधानाचार्य व मुख्याध्यापक उनके अधीन मिडल स्कूलों के नामांकन भेजना भी सुनिश्चित करें। इसके अतिरिक्त सभी विद्यालयों के मुखिया निर्धारित तिथि तक एक प्रमाण पत्र भी कार्यालय को भेजें कि सभी पात्र छात्रों के नामांकन भेज दिए गए हैं।